



पुस्तक मेले में मिली अपनी रुचि और पसंद की किताबें

समय पर कम लागत में परियोजनाएं तैयार करना बड़ी चुनौती

जासं, लखनऊ: दि इंस्टीट्यूशन ऑफ इंजीनियर्स यूपी स्टेट सेंटर में अभियंता दिवस समारोह का आयोजन किया गया। लखनऊ विवि के कुलपति डॉ. एसपी सिंह ने कहा कि देश के विकास में अभियंताओं का बड़ा और महत्वपूर्ण योगदान होता है। प्रगति और विकास की गुरुतर जिम्मेदारी अभियंताओं के कंधों पर है।

अभियंताओं से देश को प्रगति पथ पर आगे बढ़ाने के लिए परियोजनाओं को गुणवत्तायुक्त समय पर पूरा करना सुनिश्चित करना चाहिए। कार्य की गुणवत्ता से जनता के बीच अभियंताओं की छवि अच्छी बनती है। अभियंता नई तकनीक के साथ परियोजनाओं को कम लागत और समय से पूरा करें और समाज में अपनी विशेष पहचान बनाएं। अभियंताओं को बिजली, पानी, सड़क एवं निर्माण कार्य आदि में जनता की उम्मीदों पर खरा उतरना होगा। बड़ी परियोजनाएं समय पर पूरी न होने से उनकी लागत भी बढ़ जाती है। समारोह में लखनऊ मेट्रो के निदेशक महेंद्र कुमार ने विकासशील भारत में अभियंताओं की भूमिका पर बोलते हुए कहा कि देश के विकास के लिए चार संसाधन आवश्यक हैं- आवागमन के साधन, ऊर्जा, संचार एवं प्रशिक्षित मानव संसाधन। उन्होंने कहा कि जब हम विकासशील भारत में अभियंताओं के बारे में बात करेंगे तो हमें विशेष रूप सूचना प्रौद्योगिकी के अभियंताओं को विशेष रूप इंगित करना चाहिए। संस्थान के अध्यक्ष डॉ. भरत राज सिंह ने सदस्यों एवं अतिथियों का स्वागत करते हुए कहा कि सर विश्वेश्वरैया एक युग दृष्टा अभियंता थे, जिन्हें देश के सर्वोच्च नागरिक सम्मान भारत रत्न से वर्ष 1955 में नवाजा गया।